

# ብዛዕባ ዑቕባ ምሕታት ክትፈልጥዎ ዝግበኣኩም

ሓበሬታ ብዘይ ወለዲ ንዝመዱ ህጻናት



ሰላም ንሕና ካብ  
ዝተፈላለያ ሃገራት  
ዝመጸእና ህጻናት ኢና።  
ኣብ ኔዘርላንድ ቅድሚ  
ምብጻሕና ሓለዋ  
ንምርካብ ነዊሕ  
ተጓዲዝና። ንበይንና ኢና  
ናብዚ መጸእና፣ ብዘይ  
ወለድና።



ሰላም። ሊዛ ይበሃል። ብዛዕባ  
ምሕታት ዑቕባ (ኣህጉራዊ  
ሓለዋ'ውን ይበሃል) ክትፈልጥዎ  
ዘለኩም ክገልጸልኩምየ።

# አህጉራዊ ሐለዋ እንታይ እዩ?



ሓደ ሰብ ኣብ ዓዳ ሓደጋ ስለዘጋጠሞ ከምለስ እንተዘይክኢሉ ኣህጉራዊ ሐለዋ ክረከብን ኣብታ ነዚ ሐለዋ ዝሃቡቶ ሃገር ብሰላም ክጸንሕን ይኽእል እዩ።

ኣላዩኻ መን ኣህጉራዊ ሐለዋ ክረከብ ከም ዝኽእልን እቲ ኣገባብ እንታይ ምዃኑን ብዝያዳ ክገልጸልካ እዩ።

ኣብ ኤውሮጳ፡ ኣህጉራዊ ሐለዋ ዑቕባ፡ ስደተኛነት ወይ ንኡስ ሐለዋ እውን ክበሃል ይከኣል። ምናልባት ኣቐዲምኩም ዑቕባ ዝብል ቃል ሰሚዕኩም ትኾኑ። ብዛዕባ ኣህጉራዊ ሐለዋ ክዛረብ ከለኹ መታን ንምዝካር ክቐለኩም ዑቕባ ዝብል ቃል ክጥቀም እዩ።

# ሕጂ፣ ውሑስ ምዃንካ ኣይትረስዕ።


ኣብ ኤውሮጳ ኩሉ ሰብ ካበይ ከም ዝመጸ፡ ሃይማኖቱ ወይ ሕብረ ቆርቤቱ ብዘየገድስ ማዕረ ኣተሓሕዞ ይግበረሉ።





ኣብ ኤውሮጳ ኩሉ ትሕቲ 18 ዓመት ዝዕድሚኡ ከም ቆልዓ እዩ ዝቐጻጸር።

ከም ቆልዓ ድማ ፍሉይ መሰል ኣለካ። ድሕነትካን ውሑስነት ሂወትካን ኣዝዩ ኣገዳሲ እዩ።



ከምቲ ኣብዚ ዝርእ ከም ሰራሕተኛታት በዓል መዚ ዛመሰሉ ዝተፈላለዩ ሰበስልጣን ዑቕባ ክትራኹብ ኢኻ። ብዛዕባኻን ናብ ኤውሮጳ ዝገበርካዮ ጉዕዞን ዝምልከቱ ሕቶታት ክሓቱኻ እዮም።

እቶም ሓለፍቲ ንዓኻ ንምክልኻልን ዝሓሸ ንዓኻ ዝጥዕም ውሳኔ ንምሕላፍን ኣብዚ ከምዘለዉ ኣይትረስዕ።

ኩሉ ግዜ እንታይ ከም እትሓስብ፡ እንታይ ከም ዘድልዩኻን እንታይ ከም ዝስምዓኻን ምስቶም ሓለፍቲ ከተካፍል ትኽእል ኢኻ።



# ሞግዚት እንታይ እዩ?



ብዘይ ወለድኻ ናብዚ ስለ ዝመጸእካ፡ እቶም ሰበሰልጣን ኣላዩ ሓደ ዓቢ ዝበሃል ሰብ ክምድቡልካ እዮም፤ ንሱ ድማ ክድግፈካ እዩ።

ሞግዚት ማለት ብዘይ ወለደም ወይ ብዘይ ካልእ ሓላፍነት ዝስከም ዓቢ ሰብ ናብ ኤውሮጳ ንዝኣትዉ ህጻናት ዝሕግዝ ሰብ እዩ።

ሞግዚት ሰብኣይ ወይ ሰባይቲ ክኸውን ይኽእል እዩ። ሞግዚት ወኪል ወይ ናይ ኒዶስ (Nidos) ሞግዚት እውን ክበሃሉ ይኽእሉ እዮም።

ገና ምስ ሞግዚትካ እንተተዘይተራኺብካ፡ ብዝተኻእለ መጠን ቀልጢፍካ ክትረኽቦም ኢኻ።

ሓደ ሓደ ግዜ፡ ሰበሰልጣን ምስ ቀዋሚ ኣላዩኻ ክሳብ እትራኽብ መጀመርታ ንክድግፈካ ግዝያዊ ሞግዚት ክምድቡ ይኽእሉ።





ሓደ ሞግዚት ብዛዕባ ጸንቲትካ ክትፈልጦ ዘለካ ኩሉ ክገልጸልካን ኣገዳሲ ውሳኔታት ንክትገብር ክሕግዘካን ኣሎ። ንኣብነት ሓደ ሞግዚት ኣብ ሕቶ ዑቕባኻ ክሕግዘካ፡ ኣገባባት ክገልጸልካ፡ መሰላትካን ግዴታታትካን ክገልጸልካን ምስ ሰበሰልጣን ኣብ ዝግበር ኣኼባታት ምሳኻ ይሳተፍን።

ነቲ ሞግዚት ኩሉ ግዜ ርእይቶኻ ክትነግሮ፡ ሕቶታት ክትሓቶን ዝኾነ ነገር እንተድኣ ኣድልዩካ ክትነግሮን ትኽእል ኢኻ። ንሳቶም ክድግፉኻ እዮም ኣብዚ ዘለዉ።



ምስ ሞግዚትካ ጸገም እንተሃልዩካ፡ ኣብ ኒዶስ ንዝርከብ እሙን ኣማኻሪ (Trusted Counselor) ንገር። ነዚ ብመንገዲ [trustedcounselor@nidos.nl](mailto:trustedcounselor@nidos.nl) ክትገብር ትኽእል ኢኻ። ንመመልከቲ ዑቕባኻ ድማ ብኣሉታ ኣይጸልዎን እዩ።



ኣብ እዋን እቲ መስርሕ እንታይ ዓይነት ሓገዝ ክወሃብ እዩ?



ንኸትዓርፊሉ ውሑስ ዝኾነ ቦታ



ክዳውንቲ



ካልእ ክድልዩካ ዝኸእል ነገራት



መግቢ



ናብ ሓኪም ክትካይድ ትኸእል ኢኻ



ናብ ቤት ትምህርቲ ክትካይድ ኢኻ



ኣብ ጽቡቕ ቦታ ክትነብርን ከከም ዕድመኻ ዘድልዩካ ሓገዝ ክትረከብን ኢኻ።

ዑቕባ ሓቲተ፣ ሕጂ እንታይ  
እዩ ክኸውን?



**ብቐዳምነት መመልከቲኹም ተመዝጊቡ ክቐርብ ኣለዎ።**

መመልከቲኻ ኣብ ሓዲ መዓልቲ ተመዝጊቡ ይቐርብ። እዚ ድማ ዑቕባ ካብ ዝሓተትካሉ ኣብ ውሽጢ 10 መዓልታት ክኸውን ኣለዎ።

እዚ ኣብ ኣየንይቲ መዓልትን ኣብ ምንታይ ሰዓትን ክኸውን ከም ዘለዎ ሞግዚትካ ክነግረካ እዩ። ሞግዚትካ ናብ ተቐቐማት ምሳኻ ክሰንዩካ እዩ።

ሞግዚትካ ኣብቲ መስርሕ ምሳኻ ክጸንሕ እዩ።



አብ እዋን ናይ መመልከቲ ምዝገባን ምቕራብን እዚ ዝሰዕብ ክኸውን እዩ...



ኩሎም ምሳኻ ዘለዉ ናይ መንነት ሰነዳት (ፓስፖርት፣ መንነት ወረቕት ወዘተ) ነቶም ሓለፍቲ ከተርእዮም ኢኻ።

ንስኻን ውልቃዊ ንብረትካን ከትፍተሽ ትኽእል ኢኻ። ሰበሰልጣን ንብረትካ ንቕሩብ ግዜ ክሕዝዎ ይኽእሉ እዮም። እንተኾነ ግን ብዘይካ እቲ ሓደገኛ ዝኾነ ንብረት ኩሉ ክመልሱልካ እዮም።



ሰእልኽእ ክውሰድ እዩ።

አሰር ኣጻብዕትኻ ክውሰድ እዩ።



ናብ ሓኪም ክትካይድ ትኽእል ኢኻ

ሓደ በዓል ስልጣን ብዛዕባኻን ብዛዕባ ኣብ ኤውሮጳ ዘሎ ስድራቤትኻን ሕቶታት ክሓተካ እዩ።

ሓደ በዓል ስልጣን ዝርዝር ርክብኩም (ኣድራሻኹምን ቁጽሪ ተሌፎንኩምን) ንክትህቡ ክሓተኩም እዩ።



ብዛዕባ እዞም ዝስዕቡ ሕቶታት ክትሕተት ኢኻ፡-

- ብዛዕባኻን ስድራኻን
- ብዛዕባ ሃገርኻን ቅድሚ ሕጂ ዝነበርካሉ ቦታታትን
- ስለምንታይ ካብ ሃገርካ ከም ዝወጸእኻን ንምንታይ ክትምለስ ከም ዘይትደሊን
- ናብ ኔዘርላንድ ብኸመይ ከምእተጉዓዝካ



# ዘክሩ!

ምስ ኣላይኻ ክትዘራረብን ምስ ሰብ መዚ ዑቕባ ብሓባር ክትሰርሕን ኣዝዩ ኣገዳሲ እዩ።



ንኣላይኻ ወይ ነቶም ሓለፍቲ እትዛረቦ ኩሉ ምስጢራዊ ኮይኑ ይዕቀብ። እዚ ማለት እቲ እትህበም ሓበሬታ ምስ መንግስቲ ዓድኻ ይኹን ምስ እትፈርሐም ሰባት ፈጸሙ ኣይከካፈልን እዩ።




አብ እዋን መስርሕ ዑቕባ ኣብ ኔዘርላንድ ክጸንሕ ድዮ?



ድሕሪ ምዝገባ፡ ኣየነይቲ ሃገር ንመመልከቲኻ ከም እትምርምር እቶም ሰብመዚ ክውሰኑ እዮም። ኔዘርላንድ ወይ ካልእ ኤውሮጳዊት ሃገር ክትከውን እያ። ሃገር ክትመርጽ ኣይትኽእልን ኢኻ፡ ንረብሓኻ ግን ኣብ ግምት ክኣቱ እዩ። እቶም ሰበስልጣን ነዚ ክገልጹልኩም እዮም።

ኔዘርላንድ

ካልእ ናይ ኤውሮጳ ሃገር





አብ እዋን ምዝገባ ንሰበስልጣን እዝ ዝስዕብ ክትነግሮም ኣገዳሲ እዩ፡-

- ኣብ ካልእ ኤውሮጳዊት ሃገር ስድራቤት እንተሃልዩካ
- ቅድሚ ሕጂ ኣብ ካልእ ኤውሮጳዊት ሃገር ዑቕባ ሓቲትካ እንተኾንካ።

ኣብ ኤውሮጳ ስድራቤት እንተሃልዩካ፡ ብዛዕባ ስድራቤትካ እትፈልጦ ኩሉ ነቶም ሓለፍቲ ምሕባር ኣገዳሲ እዩ። ኣብዛ ሃገር ወይ ኣብታ ዝነበሩላ ሃገር ምስኦም ክትጸንሑ ትኽእል ኢኻ።

ስድራኻ ኣበይ ክምዘለዉ እንተዘይፈሊጥካ፡ ወይ ምስኦም ዝነበረካ ርክብ እንተ ተቐሪጹ፡ ስድራቤትካ ንምርካብ ካብ ምግዚትካ ሓገዝ ክትሓትት ትኽእል ኢኻ።



ድሕሪ ናይ መመልከቲ  
ምዝገባን ምቕራብን  
እንታይ ክኸውን እዩ?



ሓንሳብ መመልከቲኻ ምስ ኣረከብካ ዑቕባ ከም ዝሓተትካ ዝገልጽ ሰነድ ይወገበካ። እዚ ሰነድ ኣገዳሲ ስለዝኾነ ብጽቡቕ ሓዞ። ካብቲ እትዳርፈሉ ቦታ ክትወጽእ ከለኻ ወይ ምስ ሰበስልግን ኣኼባ ኣብ እትገብረሉ እዋን ምሳኻ ሒዝካ ኪድ።



# እቶም ሓለፍቲ ከመይ ጌሮም እዮም ዕድመይ ክፈልጡ?




ዕድሜኻ ዘረጋግጽ ሰነዳት እንተዘይብልካን ሰበሰልጣን ብዛዕባ ዕድመኻ ጥርጣረ እንተሃልይዎምን ሰራሕተኛታት ናይ ዑቕባ በዓል መዚ ብናይ ዕድመ ገምጋም ክትሓልፍ ክሓቱኻ ይኸእሉ። እዚ ዕድሜኻ ንምግማት ዝሕግዝ መስርሕ እዩ።

ዕድመኻ ንምግማት ዝተፈለለየ መገድታት ኣሎ።

ንኣብነት ኣብ ዘቕረብካዮም ሰነዳት ወይ ምስ ሓለፍቲ ወይ ዝተፈለለየ ክኢላታት ኣብ ዝገበርካዮ ቃለ መሕትት ዝተመርኮሰ ክኸውን ይኸእል። ተወሳኺ ጥርጣረታት እንተሃልዩ፡ ሕክምናዊ መርመራ ክትገብር ክትሕተት ትኸእል ኢኻ። ኣብ ከምዚ ኩነታት ንስኻን ኣላዪኻን ፍቓድ ክትህቡ ክትሕተቱ ኢኹም።

እቲ ናይ ዕድመ ገምጋም ልዕሊ 18 ዓመት ከም ዘለኻ እንተደምዱሙ፡ ከም ዓቢ ሰብ ኢኻ ትቐጸር። ኣብ ከምዚ ኩነታት ተወሳኺ ሓበሬታ ክትረኽቡ ኢኹም።





ሰበሰልጣን ሓደ ሰብ ጎዲኡካ ይኸውን ዝብል ጦብላሕታ እንተሃልይዎም፡ ናብ ሓኪም ንክትከይድ ሓሳብ የቐርቡልካ።

መመልከቲኻ ኣብ እትምርምረሉ እዋን ውጽኢት ናይቲ ሕክምናዊ መርመራ ኣብ ግምት ክኣቱ እዩ።




መመልከቲኛ ምስ ቀረበ፡ ሓደ ወይ ልዕሊኡ ውልቃዊ ቃለ መሕትት ከትገብር ትኸእል ኢኻ።

እዚ ማለት ሓደ መኮነን ብዛዕባኻ፡ ሰለምንታይ ካብ ሃገርካ ወጺእካ ንምንታይ ከትምለስ ዘይትደሊ ዝምልከት ተወሳኺ ሕቶታት ክተተካ እዩ። ሰበሰልጣን ኣብ ቃለ መሕትት ከትሳተፍ እንተተሓቲቶምካ፡ ኣብኡ ከትሳተፍን ከትዝክሮ እትኸእል ኩሉ ከትነግሮምን ኣለካ። እቲ ውልቃዊ ቃለ መሕትት ብድምጺ ክቕረጽ እዩ።

ኣላዩኻ እቲ ቃለ መሕትት መዓስን ኣበይን ከም ዝካየድ ክነግረካን ኣብ እዋን ቃለ መሕትት ክድግፈካን እዩ።



# እቶም ሓለፍቲ ዝዛረቡዎ ቋንቋ እንተዘይተረዲኡኒ'ኻ?



ቋንቋ ኔዘርላንድ ዘይርድኣካ እንተድኣ ኮይኑ፣ ቋንቋኻ ክዛረብ ዝኽእል ኣተርጓሚ ንምርጻእ ክሕግዘካ እዩ።

ተርጓሚ ኣብ መስርሕ ጉዳይካ ካብ ዝተባህለ ምትርጓም ሓሊፉ ካልእ ተራ ዮብሉን። ነቲ ሓላፊ ጉዳይን ተርጓሚን እትብሎም ምስጢራዊ ኮይኑ ክዕቀብ እዩ።


ከስምቲ ዝያዳ ምቹእነት ዝስምዓካ ነገር፣ እቲ ሓታቲ ወይ ተርጓሚኻ ጓል ኣንስተይቲ ወይ ወዲ ተባዕታይ ንክኾነልካ ክትሓትት ትኽእል ኢኻ። እንተሃልዮም ድማ ምርጫኻ ክቐርቡልካ እዮም። ጓል ኣንስተይቲ ወይ ወዲ ተባዕታይ እንተደሊኻ ኣብ ዝሓጸረ ግዜን ቅድሚ እቲ ቃለ መሕትትን ንኣላዩኻ ንገሮ ኢኻ።



# እዚ ኩሉ ክንደይ ጊዜ ይወስድ?



ድሕሪ ቃለ መሕትት ኩሉ ዝሃብጽካዮ ሓበሬታ ክምርመር እዩ።  
 ውሳኔኻ ንክትቅበል ካብታ መመልከቲኻ ዘቕረብካላ መዓልቲ ጀሚርካ ክሳብ **6 ኣዋርሕ**  
 ምጽባይ ክድልየካ ይኽእል። ሓደ ሓደ ጊዜ፡ ዝነውሐ ጊዜ ክወስድ ይኽእል እዩ፡ ካብ **21**  
**ኣዋርሕ** ንላዕሊ ግን ክወስድ የብሉን። ምጽባይ ከቢድ ክኸውን ይኽእል እዩ ግን ዓቕሊ  
 ግበር። ሰበሰልጣን ንዓኻ ቅነዕ ዝኾነ ውሳኔ ክወስዱልካ ይደልዩ።  
 ነቲ ከይዲ ምጽባይ ንምጽዋር ሓገዝ እንተድኣ ኣድልየካ ኩሉ ጊዜ ንኣላዩኻ ክትሓቶ  
 ትኽእል ኢኻ።




ሓደ ዓርኩ፣ እቶም ሰበሰልጣን ንሕቶ  
ዑቕባኡ ከምዘይምርምሩ ገሊጹ።  
ስለምንታይ ከምኡ ኮይኑ?



እቶም ሰበሰልጣን መጀመርያ ናይ  
ዑቕባ መመልከቲ ምርኣይ የድልዮም  
ድዩ ኣይድልዮምን ይምርምሩ።

እቶም ሰበሰልጣን ኣቕዲምካ ኣብ ካልእ  
ሃገር ሓለዎ እንተተዋሂቡካ ወይ ካብ  
ውሑስ ኢሎም ዝቐጽርዎ ሃገር  
እንተመጸእካ ንመመልከቲኻ ምሉእ  
ብምሉእ ዘይከምርምሩ ይኸእሉ።



# እንታይ ዓይነት ውሳኔ እየ ከቸበል?



ዑቕባ ዘድልየካ እንተኾይኑ ወይ ካልእ ንዓኻ ዝኾውን ኣማራጺታት እንተሃልዩ እቶም ሰብመዚ ዑቕባ ከውሰኑ እዮም። እቲ ውሳኔ ከግለጸልኩም እዩ።



ኣሉታዊ ውሳኔ እንተመጸሉካን ንስኻ ወይ ኣላዩኻ እንተዘይተሰማሚዕካሉን ነቲ ውሳኔ ናብ ቤት ፍርዲ ወሲድካ ከትቃወም ትኽእል ኢኻ። እዚ ድማ ይግባይ ይበሃል።




ብዛዕባ ኣገባብ ዑቕባ ዝያዳ ሓበሬታ ብኸመይ ክረክብ ይኽእል?




ካብ ኣላዩኻ ብተወሳኺ ኣገባብ ዑቕባ፡ መሰላትካን ግዴታኻን ክረድኡኻ ዝኽእሉ ኣማኸርቲ ሕጊ'ውን ኣለዉ።

ንኣላዩኻ ብኸመይ ከም እትረኽቦም ሕተቶ።



ጠበቓ ክሕግዘካ እንተደሊኻ ምስ ኣላዩኻ ወይ ካልእ በዓል ስልጣን ተዘራረብ።





እቲ ጠበቓ ምስ ኣላዪኻ ብምኃን ኣብ ዝሰዕብ ክሕግዘካ ይኸእል እዩ፡-



ምስ ሰበሰልጣን ንዝግበር ቃለ መሕትት ምድላዎት ምግባር።



ምስ ሓለፍቲ ዑቕባ ምዝርራብ



ናይ ሕቶ ዑቕባኻን ይግባይካን ውሳኔ ንምርዳእ፡ ንስኻ ወይ ኣላዪኻ ምስቲ ውሳኔ እንተዘይተሰማሚዕካ።



ኣብ እዋን መስርሕ ዑቕባኹም ኣብ ዝኾነ እዋን ምስ ውድብ ስደተኛታት ሕቡራት ሃገራት (UNHCR) እውን ክትረኽቡ ትኽእሉ ኢኹም።

UNHCR ንኣተትቲ ዑቕባን ስደተኛታትን ይድግፍን ኣለዎ ይህብን እዩ።

ተወሳኺ ሓበሬታ ኣብ <https://help.unhcr.org/> ክትረኽቡ ትኽእሉ ኢኹም።



**UNHCR**  
The UN Refugee Agency

# ጽቡቅ እንተ ዘይኮንኩ ወይ ብዙሕ ግዜ ይጭነኛ እንተኾይነ ብኸመይ ሓገዝ ክረክብ እኽእል?



ንኣላዩኻ፡ ንሓደ በዓል ስልጣን ወይ ኣብቲ እትሓድረሉ ቦታ ዝሰርሑ ሰራሕተኛታት ንገሮም፡ እንተድኡ፡-



ሓደ ሰብ ጎዲኡካ ኮይኑ



ሓዘን፡ ሕርቃን፡ ፍርሒ ይስምዓካ ወይ ድቃስ ይኸብደካ ኮይኑ



ካልእ ከም ስንክልና ወይ ሕማም ዝኣመሰለ ጸገማት እንተልዩካ ወይ ነፍሰጾር እንተኾይንኪ

ኣብ ከምዚ ዝኣመሰለ ሹነታት፡ ሓገዝ ክትረክብ ኢኻ

# ዝኸነ ክገብሮ ዝግባእ ግዴታ ኣለኒ ድዩ?



## እወ



ሕግን ደንብን እዛ ሃገር ክትክተል ኣለካ።

ብዛዕባ ሕግታት ወይ ደንብታት ጥርጣረ እንተሃልዩካ፡ ንኣላዪኻ ሕተቶ።

ኣብቲ ኣላይኻ ጽናሕ ዝበለካ ቦታ ክትጸንሕ ኣለካ።

ሰበሰልጣን ንዓኻ ዝኸውን ቦታ ይመርጹልካ። ብዘይ ፍቓድ ሰበሰልጣን ካብቲ ቦታ ኣይትህደም ወይ ካብ ኔዘርላንድ ኣይትውጸእ።

ምስቶም ሓለፍቲ ሓቢርኩም ክትሰርሑ ኣለኩም።

ምስ ተሓተትካ ንሕቶታቶም ክትምልስን መምርሒታቶም ክትክተልን ኣለካ።





**ሰበሰልጣን ሕቶታት ክሓቱኻ ክለዉ ብቑንዕና እትፈልጦ ኩሉ ንገሮም።**

እቲ እትዛረቦ ነገር ንመመልከቲኻ ኣዝዩ ኣገዳሲ እዩ።

ኩሉ ዘይክትዝክሮን ንኹሉ ሕቶታት ክትምልሰ ዘይትኽእልን ትኸውን። ክትዝክር እንተዘይክኢልካ መልሲ ኣይትምሃዝ፣ ክምዘይትዝክሮ ጥራይ ግለጽ።

**ኣብ ኩሉ ምስ ሰበሰልጣን ዘለካ ቆጶራታት ክትሳተፍ ኣለካ።**

እዞም ቆጶራታት እዚኣቶም ኣዝዮም ኣገደስቲ እዮም። ኣብቲ ዝተሞህበካ መዓልትን ሰዓትን ክትቀርብ ኣለካ።





**ቅኑዕ ዝርዝር መራኸቢ ሓበሬታ ክትህቡ ኣለኩም።**

ኩሉ እቲ ሓበሬታን ቆጸራታትን ከም እትረኽቡ ንምርግጋጽ፡ ኣድራሻ ወይ ቁጽሪ ተሌፎን ንሰበሰልጣን ክትህቡ ኣለካ። እቲ ኣላዩ እውን ነዚ ሓበሬታ ክቐበልን መዓልቲ ቆጸራታትኩም ከዘኻኸረኩም ይኸእል እዩ። ዝርዝር ርክብካ እንተተቐይሩ፡ ንኣላዩኻን ንሰራሕተኛታት ሰብመዚ ዐቕባን ንገሮም። ንላዩም ክረኽቡኻ ክኸእሉ ኣገዳሲ እዩ።

**ኩሉ ዘለካ ሰነዳት ንሰበሰልጣን ክትህቡም ኣለካ።**

ኩሉ እቲ ንዓኻ ዝምልከት ሰነዳትን ካብ ሃገርካ ዝወጸእካሉ ምኽንያታትን ሃቦም። እዚ ድማ ናይ መንነት ሰነዳት (ፓስፖርት)፣ ናይ ልደት ወይ ናይ ቤት ትምህርቲ ምስክር ወረቐት፣ ናይ ሕክምና ሰነድ ወይ ካልእ ሰነዳት የጠቓልል።

ኩሉ ሓበሬታን ሰነዳትን ብዝተኻእለ መጠን ቀልጢፍካ ከተቐርብ ኣለካ።

ኣብዚ ሕጂ እዮን እቶም ሰነዳት እንተዘይብልኩም ድሒርኩም ከተቐርቡ ትኸእሉ ኢኹም። ምስ ኣላዩኻ ተዘራረብ። ኣላዩኻ ነቶም ሰነዳት ንምርካብ ክሕግዘካን ኣብ ግዚኡ ምስ ሰበሰልጣን ንክተካፍሎም ክሕግዘካን ይኸእል ይኸውን።

**ግድታኻ ከተማልእ እንተዘይክኢልካ፡ ንኣላዩኻን ንሰራሕተኛታት ቤት ጽሕፈት ዐቕባን ብቐልጡፍ ሓብሮም። ምኽንያታካ እውን ግለጽ።**



# ግዴታተይ እንተዘይአማሊኦ እንታይ ይኸውን?



ግዴታታትካ እንተዘይአማሊኦ: ንመመልከቲኻ ብኣሉታ ክጸልፆ ይኸእል እዩ።

ንኣብነት መመልከቲኻ ክነጽግ ይኸእል እዩ።



ግዴታታትካ እንተዘይአማሊኦ ናይ ዑቕባ ኣገባብካ ደው ክብል ወይ ክነጽግ ይኸእል፣ ንኣብነት፡-

- ካብ ሰበሰልጣን ዝመጽእ ሕቶታት ኣይትምልሰን ኢኻ፣ ወይ
- ኣሰር ኣጸብዕትኻ ክወስዱ ኣይትፈቓደሎምን ኢኻ፣ ወይ
- ካብቲ እትዓርፈሉ ቦታ ብዘይ ፍቓድ ወጺኢካ

ኣብ ከምዚ ዝኣመሰለ ኩነታት፡ እቶም ሰበሰልጣን ነቲ መመልከቲኻ ብዕቱብ ከምዘይሓዝኻዮ ክሓሰቡ እዮም።





ብዛዕባ ገዛእ ርእሰኛ ወይ ዛንታኛ ንሰበሰልጣን ሓቂ እንተዘይነገርካ ወይ ኣገዳሲ ሓበሬታ እንተሓቢእካ ወይ ኮነ ኢልካ ሰነዳትካ እንተ ኣጥፊእካ፡ ሕቶኻ ክንጸግን ዑቕባ ክይወሃበካን ይኽእል'ዩ።

እቶም ሰበሰልጣን ድሒሮም ኣብ እዋን መስርሕ ዑቕባ ሓቂ ከም ዘይነገርካ እንተፈሊጦም፡ ዝተውሃበካ ደረጃ ዑቕባ ካባኻ ክውሰድ ይኽእል'ዩ።




ክትፈልጥዎም ዘለኩም ኣገደስቲ ነገራት ገሊጻልኩም ኣለኹ። ኣላዩኻን ሰበሰልጣንን ኣብ እዋን መስርሕ ዑቕባ ተወሳኺ መብርሂ ክህቡኻ እዮም።





ዘክሩ!

ዑቕባ ምሕታት ብነጻ  
ዝካየድ እዩ






# ጥንቁቅት ኩኑ

ብውዕሊታ ወይ ብገንዘብ ሓገዝ ንህብ ኢና ካብ ዝብሉ ሰባት ተጠንቀቑ። ሕማቕ ዕላማ ክህልዎም ይኸእል እዩ።




ሓደ ሰብ ካብቲ ዝዓረፉሉ ቦታ ንክትሃድም ክትፍትን ከተባብዓካ ይኸእል እዩ። እዚ ንዓኻ ሓደገኛ ክኸውን ስለ ዝኸእል ግን ክትወጽእ ከም ዘይብልካ ኣይትረስዕ።





ሓዲ ሰብ ዘይትደልዮ ነገር ወይ ጌጋ ዝመስል ነገር ክትገብር ከእምነካ እንተፈቲኑ ብኡንብኡ ንኣላዪኻ፣ ወይ ኣብቲ እትሓድረሉ ቦታ ዝሰርሑ ዓበይቲ ሰባት ንገሮም።



ናብ ዓዲይ ተመሊሶ መመልከቲያይ ደው ከብል እንተደልዮኻ እንታይ ክገብር ኣለኝ?



ናብ ዓድኻ ተመሊሶካ መመልከቲኻ ደው ከተብሎ እንተደሊኻ፣ ንኣላዩኻን ንሰበሰልጣንን ንገሮም። ብሰላም ክትምለስ ክሕግዙኻ ይኸእሉ እዮም።



**ብዛዕባ እዚ ሕጂ ዝገለጽኩዎ ተወሳኺ ሕቶታት እንተሃልዩካ፣ ንኣላይኻ፣ ነቶም ኣብቲ እትሓድረሉ ቦታ ዝሰርሑ ሰበሰልጣን ወይ ሰራሕተኛታት ሕተቶም።**



Immigratie- en Naturalisatiedienst  
Ministerie van Justitie en Veiligheid

እዚ በራሪ ወረቓት እዚ ንሓበሬታ ዕላማ ጥራይ ዝውዕል እዩ። እዚ ንባዕሉ መሰል ወይ ግዴታ ኣይፈጥርን እዩ። ትካል ዑቕባ ሕብረት ኤውሮጳ (European Union Agency for Asylum፣ EUAA) ቀንዲ ኣካል ናይዚ ጽሑፍ ኣቕሪቡ ኣሎ። ምብዛሕን ምቕያርን ናይዚ በራሪ ወረቓት ድማ ብ EUAA ፍቓድ ተዋሂብዎብኣባላት ሃገራት ሕብረት ኤውሮጳ ጥራይ ክግበር ይኸእል። EUAA ብዛዕባ ትኸከለኛነት፣ ትሕዝቶ፣ ምሉእነት፣ ሕጋዊነት ወይ ተአማንነት ናይቲ ኣብዚ በራሪ ወረቓት ዝተኸተተ ሓበሬታ ብኣባል ሃገራት ሕብረት ኤውሮጳ ወይ ብዝኾነ ካልእ ሓላፍነት ዝስከም ሳልሳይ ወገን ዝኾነ ይኹን ሓላፍነት ወይ ተሓታትነት ኣይቅበልን እዩ። EUAA ይኹን ንEUAA ወኪሉ ዝሰርሕ ዝኾነ ሰብ ኣብዚ በራሪ ወረቓት ዝርከብ ሓበሬታ ብዛዕባ ክጥቀመሉ ዝኸእል ኣጠቓቕማ ብዝምልከት ሓላፍነት ኣይወስድን እዩ።

© ኤጀንሲ ዑቕባ ሕብረት ኤውሮጳ (European Union Agency for Asylum): 12 juni 2026